

भारत सरकार
विदेश मंत्रालय

लोक सभा
अतारांकित प्रश्न संख्या 1722
26.07.2017 को उत्तर दिए जाने के लिए

सुविधा केन्द्र

1722. डॉ. उदित राज:

क्या विदेश मंत्री यह बताने की कृपा करेंगे कि:

- (क) क्या सरकार ने विदेशों में स्थित भारतीय मिशनों और कंसल्टेंट को सुविधा केन्द्रों की स्थापना कर आयुष और आयुर्वेद को बढ़ावा देने के लिए कहा है; और
- (ख) यदि हां, तो तत्संबंधी ब्यौरा क्या है और सुविधा केन्द्रों की स्थापना और ऐसे बढ़ावे की अनुमानित लागत और लाभ क्या हैं?

उत्तर

विदेश राज्य मंत्री

[जनरल (डॉ.) वी. के. सिंह (सेवानिवृत्त)]

(क) एवं (ख) आयुष मंत्रालय ने विदेश स्थित भारतीय मिशनों/कॉसुलावासों को अपने परिसरों/सांस्कृतिक केंद्रों या उनके द्वारा निर्धारित किसी अन्य उपयुक्त स्थान पर आयुष सूचना प्रकोष्ठ स्थापित करने की सलाह दी है। आयुष सूचना प्रकोष्ठ का उद्देश्य आयुष औषधि प्रणाली के बारे में प्रामाणिक जानकारी का प्रसार करना है।

आयुष मंत्रालय ने 25 देशों में 28 सूचना प्रकोष्ठों की स्थापना की है जिसका ब्यौरा अनुबंध में दिया गया है। केंद्र की स्थापना तथा हार्डवेयर/सॉफ्टवेयर प्रणालियों की खरीद के लिए आयुष मंत्रालय एक बार 15 लाख रुपए (अनावर्ती) की वित्तीय सहायता देता है तथा रख-रखाव के उद्देश्य से प्रति वर्ष 5 लाख रुपए की राशि प्रदान करता है। जिन मिशनों/कॉसुलावासों में आयुष सूचना प्रकोष्ठ स्थापित हैं उन्हें पुस्तकों तथा सीडी के रूप में आयुष साहित्य से जुड़ी प्रचार सामग्री उपलब्ध कराई जाती है। सूचना प्रकोष्ठों में प्रचार तथा आईईसी सामग्री भी निदर्शन हेतु भेजी जाती है। आयुष सूचना प्रकोष्ठों में ऐसी प्रचार सामग्री से न केवल आयुष प्रणाली के बारे में जागरूकता में वृद्धि होती है बल्कि विदेश स्थित आयुष विशेषज्ञों को प्रामाणिक आयुष साहित्य भी उपलब्ध हो जाता है।

आयुष मंत्रालय द्वारा स्थापित आयुष सूचना प्रकोष्ठ
(25 देशों में 28 प्रकोष्ठ)

| क्र. सं. | देश |
|----------|-------------------------|
| 1 | मलेशिया |
| 2 | ट्रिनिदाद एवं टोबैगो |
| 3 | मैक्सिको |
| 4 | क्यूबा |
| 5 | हंगरी |
| 6 | रूस (2 प्रकोष्ठ) |
| 7 | इंडोनिशिया (2 प्रकोष्ठ) |
| 8 | मॉरीशस |
| 9 | स्लोवेनिया |
| 10 | स्वीडन |
| 11 | चीन |
| 12 | दुबई |
| 13 | क्रोएशिया |
| 14 | किर्गीस्तान |
| 15 | फिनलैंड |
| 16 | अर्जेंटीना |
| 17 | सर्बिया |
| 18 | इजरायल |
| 19 | ताजिकिस्तान |
| 20 | पेरू |
| 21 | तंजानिया |
| 22 | स्विट्जरलैंड |
| 23 | वेनेजुएला |
| 24 | लंदन |
| 25 | इटली (2 प्रकोष्ठ) |
